



Qorti tal-Appelli Kriminali

Onor. Imhallef Dr. Consuelo Scerri Herrera LL.D.

Appell 134/2019

Il-Pulizija

Vs

Noel Abdilla

Illum 12 ta' Novembru, 2019

DIGRIET

Il-Qorti,

Rat illi fis-seduta quddiem din il-Qorti tal-erbgha (4) ta' Gunju tas-sena elfejn u dsatax (2019) gie vverbalizzat is-segwenti:

'Dr. Stefano Filletti ghall-appellant talab fost l-ohrajn il-Qorti tiddetermina l-appell bid-dispensa tas-smiegh, jew li thalli l-imputat jixhed, jew li tghaddi ghas-sentenza wara li tiskontra il-lanjanza sollevata tannulla l-istess, ir-raba, gialadarba rriskontrat il-lanjanza riskontratata llum tordna referenza kostituzzjonali.

Dwar l-ahhar punt l-appellant jissoleva li l-appellant huwa rinfaccjat bi kwistjoni partikolari li sprovvist mit-traskrizzjoni tax-xheda u xhieda li mhux biss sarilhom kontro ezami izda li jista' jkollhom ukoll access ghar-rikors tal-appell tieghu essendo parte civile, jixhdu b'mod differenti minn kif xehdu fil-Qorti t'isfel, minghajr ebda tip ta' kontroll jew protezzjoni prospettata mill-ligi bl-istitut tal-ispergur. Din il-problema hija amplifikata mill-fatt illi propju minhabba li kif xehdu x-xhieda quddiem l-ewwel Qorti, l-imputat ma xehedx ghax emmen li x-xhieda li nghatat kienet konflingenti u konfuzjonarja. Quddiem din il-Qorti minkejja li x-xhieda jistghu jerghu jixhdu minghjr ebda kontroll jew censura u l-imputat

huwa prekluz milli jixhed. L-effett kumulattiv ta' dan kollu johloq zbilanc procedurali u pregudizju li jista' jammonta ghall-ksur ta' smiegh xieraq kif sancit fil-Kostituzzjoni. Semmai ir-referenza kostituzzjonali ghandha ssir fuq din il-linja.'

Rat li l-Avukat Generali wiegeb ghat-talba ghal referenza kostituzzjonali maghmula waqt is-seduta ta' nhar l-erbgha (4) ta' Gunju ts-sena elfejn u dsatax (2019) fejn in parte qabel mal-ilment imqajjem minn Noel Abdilla fis-sens li t-traskrizzjonijiet tad-deposizzjonijiet tax-xhieda fil-Prim Istanza huma important hafna mhux biss ghall-imputat izda anke ghal bank tal-prosekuzzjonu u l-Imhallef. Madankollu, l-Avukat Generali jaghmel referenza ghal fatt li l-Magistrat sedenti fil-Prim Istanza traskriviet l-essenza tax-xhieda fil-verbal tas-seduta u fis-sentenza taghha. L-Avukat Generali ressaq sottomissjonijiet ohra li abbazi taghhom oggezzjoni ghat-talba kif imqanqla mid-difiza.

Rat l-atti tal-kawza;

Ikkunsidrat;

Illi min ezami tal-atti jirrizulta li kienu xehdu numru ta' xhieda viva vocquddiem l-Ewwel Qorti u cioe' Glen Chris Farrugia, Michaela Vella u Valerie Scerri. Jirrizulta li x-xhieda jew l-essenza taghha giet innizzla fil-verbal tal-istess seduta u cioe' f'dik tat-tlieta (3) ta' Dicembru tas-sena elfejn u tmintax (2018)¹. Dak in-nhar il-kawza kienet intbaghtet ghal data ohra ghas-sentenza L-Ewwel Qorti fis-sentenza appellata ghamlet referenza ghax-xhieda li kienu xehdu quddiemha kif ukoll ghall-affidavits ipprezentati.

L-appellant Noel Abdilla fis-seduta ta' quddiem din il-Qorti ressaq lanjanzi relatata man-nullita tas-sentenza, jew li l-imputat jithalla jixhed filwaqt li talab ukoll referenza kostituzzjonali stante li allega li hemm ksur ta' smiegh xieraq jekk xhieda li

¹ A fol 14.

diga xehdu jithallew jixhdu, skontu minghajr kontroll jew protezzjoni prospettata mill-ligi bl-istitut tal-ispergur filwaqt li l-imputat huwa prekluz milli jixhed. Issottometta ukoll li l-imputat ghazel li ma jixhidx minhabba li emmen li x-xhieda li nghatat kienet konflingenti u konfuzjonarja. Din il-Qorti tissottolinea li f'kaz ta' lanjanza kostituzzjonali, il-funzjoni ta' din il-Qorti tal-Appell Kriminali hija wahda li ghandha parametri stretti dettati mill-Kostituzzjoni ta' Malta. Filfatt l-artikolu 46(3) tal-Kostituzzjoni ta' Malta jipprovdi li:

'Jekk f'xi proceduri f'xi qorti li ma tkunx il-Prim'Awla tal-Qorti Ċivili jew il-Qorti Kostituzzjonali tqum xi kwistjoni dwar il-ksur ta' xi wahda mid-disposizzjonijiet tal-imsemmija artikoli 33 sa 45 (maghdudin), dik il-qorti ghandha tibghat il-kwistjoni quddiem il-Prim'Awla tal-Qorti Ċivili kemm-il darba fil-fehma taghha t-tqanqil tal-kwistjoni ma tkunx semplicement frivola jew vessatorja; u dik il-qorti ghandha taghti d-decizjoni taghha fuq kull kwistjoni mibghuta quddiemha skont dan is-subartikolu u, bla hsara ghad-disposizzjonijiet tas-subartikolu (4) ta' dan l-artikolu, il-qorti li quddiemha tkun qamet il-kwistjoni ghandha tiddisponi mill-kwistjoni skont dik id-decizjoni.'

Ghalhekk din il-Qorti mhijiex imsejha u lanqas hija kompetenti sabiex tiddeciedi fil-mertu il-kwistjonijiet imressqa mir-rikorrenti fit-talba taghhom ghal referenza Kostituzzjonali izda trid tara biss jekk fl-opinjoni taghha, it-talba maghmula mill-appellant ghal referenza kostituzzjonali abbazi ta' dak premess hijiex wahda li tinvolvi kwistjoni li hi primarjament frivola jew vessatorja.

Ikkusidrat;

Jirrizulta li l-kawza kienet qieghda tinstema fis-seduta dwar il-kollizzjonijiet u li ghalhekk fin-natura taghha, hafna drabi l-Qorti taqta u tiddeciedi l-kawza seduta stante wara li tkun semghet x-xhieda jiddeponu quddiemha. F'dan il-kaz partikolari, s-sentenza inghatat f'seduta sussegwenti.

Din il-Qorti taghmel referenza ghas-sentenza fl-ismijiet **'Il-Pulizija (Spettur Ramon Mercieca) vs Ruth Catania bint Raymond , imwieleda Pieta' fil-25 ta' Ottubru,**

1982, detentrici tal-karta ta' l-identita' numru 582982(M)² fejn dwar il-fatt li l-Qorti tal-Appell Kriminali ma tiddisturbax l-apprezzament dwar il-provi maghmul mill-Ewwel Qorti jekk tasal ghal konkluzjoni li dik il-Qorti setgħet ragonevolment u legalment tasal ghal konkluzjoni li waslet ghaliha, gie kkunsidrat li:

'Dan jirrigwarda in principju l-appelli kollha li jigu maghmula u ittratati quddiem din il-Qorti. Izda hemm eccezzjoni għal dan il-principju meta l-appell hu minn kawzi sommarji jew distrettwali. Dan hu għaliex f'dawn il-kawzi x- xhieda mhiex traskratta. Għalhekk, din il-Qorti jkollha tisma mill-gdid il-provi prodotti quddiem l-ewwel Qorti. F'dawn il-kazijiet jista' jagħti l-kaz li xhud quddiem l-ewwel Qorti ma jghidx ezatt l-istess quddiem din il-Qorti u dik l-inesatezza tista' tbiddel l-andament kollu tal-appell. Dan għaliex ma hemmx metodu kif tikkontrolla x-xhieda fid-diversi stadji tal-iter processwali.

Illi dan hu kaz minnhom fejn realment ma jistgħax isejjahlu appell fis-sens komplet tal-kuncett. Għalhekk, l-apprezzament tal-provi prodotti quddiem din il-Qorti hu wiehed pjuttost soggettiv minhabba l-fatt li ma hemm ebda traskrizzjoni tax-xhieda fil-prima istanza.'

Fis-sentenza fl-ismijiet **'Il-Pulizija (Spettur Elton Tonna) Vs Simone Micallef'**³ gie kkunsidrat li:

'L-appellanti tissottometti wkoll li vis a vis dak li gara quddiem il-Qorti tal-Magistrati bħala Qorti ta' Gudikatura Kriminali ma ngābitx traskrizzjoni tax-xhieda.

Dwar il-kawzi sommarji quddiem il-Qorti tal-Magistrati (Malta) Bħala Qorti ta' Gurisdizzjoni Kriminali, huwa ben magħruf li ħafna minnhom ma jkunux rekordjati. Il-Magistrat jisma' x-xhieda, jista' jieħu xi noti waqt is-smiġħ, u jagħti s-sentenza dak il-ħin.

Huwa veru li 'quod non est in actis non est in mundo' izda dan il-principju għandu japplika għal dak il-gudikant li qed jiddeciedi s-sentenza. Huwa marbut b'dak li sema' hu stess waqt is-smiġħ tal-kawza.

F'sitwazzjoni fejn ix-xhieda ma jkunux rekordjati, jistgħu jinħolqu diffikultajiet għall-prova ta' spergur li tirrikjedi aktar minn kelma ta' xhud kontra kelma ta' xhud ieħor. F'dan il-kaz,

² Deciza mill-Qorti tal-Appell Kriminali fid-9 ta' April, 2014 (Appell Kriminali Numru: 339/2012)

³ Deciza mill-Qorti tal-Appell Kriminali fit-8 ta' Ottubru, 2012 (Appell Kriminali Numru: 450/2011)

Robert Cassar kien ħareġ liberat u allura lanqas biss kellu interess li jintavola appell fejn ix-xhieda kienu jerggħu jinstemgħu u jigū traskritti. Ma jfissirx pero' li dejjem u bilfors xhieda trid tkun traskritta u / irrikordjata sabiex ikun hemm prova ta' spergur.

Filfatt fit-tieni parti tan-Noti tal-Professor Mamo a fol 67 hemm hekk:

“Finally, for a charge of this crime it is not absolutely essential that the evidence impeached as false shall have been taken down in writing. What the witness has said may also be proved by parole evidence. (Vide judgment by Montanaro Gauci J. Criminal Appeal Police versus Galea 29 ta' Marzu 1952).”

Fis-sentenza fl-ismijiet **'Il-Pulizija v. Therese Spiteri'**⁴ gie kkunsidrat li:

'L-ewwel aggravju hu bazikament fis-sens li l-ewwel qorti ma messhiex sabitha hatja ghax meta xehed quddiem dik il-qorti Dennis Thompson ma setax jiftakar id-data meta huwa ma nghatax access għal ibnu. Anke li kieku x-xhud verament ma setax jiftakar id-data preciza fl-ewwel istanza, meta xehed quddiem din il-Qorti (ta' l-Appell Kriminali) hu ma kellu ebda problemi dwar dati. Dan l-aggravju hu forsi aktar sintomatiku tal-pika ta' l-appellanti versu Dennis Thompson milli jista' jkun ta' utilita` għal-istess appellanti, li messha taf li f'kawzi sommarji fejn id-deposizzjoni ma tigix traskritta, ix-xhieda jerggħu jinstemgħu de novo minn din il-Qorti.'

Din il-Qorti tagħmel referenza ukoll għas-sentenza preliminari fl-ismijiet **'Il-Pulizija Vs Warren Zammit (ID 379496M)'**⁵ fejn dwar oggezzjoni magħmulha mill-appellant sabiex fl-istadju ta' revizzjoni, il-Qorti tal-Appell Kriminali tisma' mill-gdid ix-xhieda tal-parti leza, il-Qorti tal-Appell Kriminali ikkunsidrat li:

'Minn qari ta' din id-disposizzjoni tal-ligi, b'mod speċjali dak li jipprovdi is-sub-inciz (3) tiegħu, għandu johrog illi xejn ma izomm lil din il-Qorti fi stadju ta' revizzjoni milli tisma' x-xhieda mill-gdid li jkunu gja instemgħu. Illi di piu' minn daqqa t'ghajn lejn il-komparixxi a fol.1 tal-process jirrizulta illi l-Ewwel Qorti ottemperat ruhha ma' dak dispost fis-sub-incizi (1), meta il-magistrat nizzlet in-notamenti tagħha dwar ix-xiehda mogħtija minn Richard Zammit, għalkemm dawn ma jidhrux kompluti.

⁴ Deciza mill-Qorti tal-Appell Kriminali fit-2 ta' Novembru, 2007 (Appell 282/2007)

⁵ Deciza mill-Qorti tal-Appell Kriminali fis-27 ta' Frar, 2019 (Appell Numru 485/2017)

Di fatti hekk qalet din il-Qorti kif diversament ippresjeduta fis-sentenza Il-Pulizija vs Therese Spiteri deciza fit-2 ta' Novembru 2007 f'sitwazzjoni analoga fejn gie imqanqal aggrawju dwar ix-xiehda ta' xhud li quddiem l-Ewwel Qorti ma setax jiftakar id-data meta ma inghatax access ghal ibnu, imbaghad ftakarha meta xehed fi stadju ta' revizjoni:

"f'kawzi sommarji fejn id-deposizzjoni ma tigix traskritta, ix-xhieda jergghu jinstemghu de novo minn din il-Qorti."

Fuq kollox hija wahda mill-funzjonijiet tal-Qorti illi fid-diskrezzjoni taggħa tezamina il-kredibilita tax-xhieda li jiddeponu quddiemha, liema ezami jista' isir b'mod akkurat iktar meta dak ix-xhud jixhed viva voce quddiemha, u dan dejjem bid-dritt tad-difiza li tirregola dik id-deposizzjoni bil-jedd tal-kontro-ezami.'

Ikkunsidrat;

Illi kif gia inghad, f'proceduri sommarji, il-Qorti ma hijiex obligata li tnizzel kelma b'kelma dak li xhud ikun xehed quddiemha. Dan jirrizulta mill-Kodici Kriminali stess fejn skont l-artikolu 376(1)(b) il-Magistrat ghandu jnizzel jew igieghel lir-registratur inizzel:

'is-sustanza tax-xiehda tax-xhieda, billi titnizzel kull kelma li jkollha importanza diretta fuq il-mertu tal-kawza, meta l-qorti jidhrilha mehtieg li ghandu jsir hekk, jew meta ssir talba għaldaqshekk minn wahda mill-partijiet u l-qorti jidhrilha sewwa li tilqa' dik it-talba.'

Mill-atti ma jirrizultax li wahda mill-partijiet talbet sabiex dan isir, izda nonostante dan, l-Ewwel Qorti xorta wahda nizlet dak jew l-essenza ta' dak li x-xhieda xehdu quddiemha, fejn dan mhux biss tnizzel fil-verbal tas-seduta ta' meta xehdu dawn ix-xhieda, izda saret referenza fis-sentenza appellata ghal dak li xehdu.

L-artikolu 376(2) u (3) tal-Kapitolu 9 tal-Ligijiet ta' Malta jipprovdu ukoll li:

'(2) In-notamenti tax-xiehda, meta jkunu ttiehdu kif jinghad hawn fuq, għandhom jinqrax lix-xhieda quddiem il-partijiet, u ta' dan għandha titnizzel tifkira fl-atti.

(3) In-nuqqas ta' tharis tad-dispożizzjonijiet tas-subartikoli (1) u (2) ma jagħmilx null il-proċediment; dan in-nuqqas lanqas m'hu ta' xkiel illi, jekk ikun jinħtieg, f'kull waqt jew grad tal-kawża, issir il-prova, bil-mod li tagħti l-ligi, tal-fatti li għalihom jirreferixxu daww id-dispożizzjonijiet, jew illi jingiebu mill-ġdid ix-xhieda li jkunu ġa nsemgħu.'

Din il-Qorti għalhekk abbazi tal-fatt li għalkemm ma jirrizultax li wahda mill-partijiet sabiex il-Qorti tnizzel notamenti tax-xhieda, il-Qorti xorta wahda nizzlet l-essenza ta' dak li xehdu quddiem l-Ewwel Qorti, tqis li ma hemm l-ebda nuqqas fit-tharis tal-artikolu 376(1) tal-Kapitolu 9 tal-Ligijiet ta' Malta. In oltre', kif jiprovdi l-artikolu 376(3) tal-Kapitolu 9 tal-Ligijiet ta' Malta, in-nuqqas ta' tharis tad-dispożizzjonijiet tas-subartikoli (1) u (2) lanqas ma jgib in-nullita' tal-proċediment.

L-appellant jissottometti li x-xhieda jista jkollhom ukoll access għar-rikors tall-appell tiegħu essendo parte civile, jixhdu b'mod differenti minn kif xehdu fil-Qorti t'isfel mingħajr ebda tip ta' kontroll jew protezzjoni prospettata mill-fatt li propju minhabba li kif xehdu x-xhieda quddiem l-Ewwel Qorti, l-imputat ma xehedx għax emmen li x-xhieda li nghatat kienet konflingenti u konfuzjonarja. Din il-Qorti ma taqbilx li mhux ser ikun hemm xi tip ta' kontroll jew protezzjoni u dan stante li l-aqwa kontroll huwa meta xhud jixhed viva voce quddiem Qorti, fejn Qorti tista' tizen u tevalwa l-kredibilita' tax-xhud. Oltre' minn dan, il-fatt li l-essenza tax-xhieda li xehdu quddiem l-Ewwel Qorti tinsab fil-verbal tas-seduta tat-tlieta (3) ta' Dicembru tas-sena elfejn u tmintax (2018), tikkonferma kemm dak li xhud jista' jixhed quddiem din il-Qorti jista' jigi kkontrollat u kkomparat ma dak li tnizzel fil-verbal tas-seduta tat-tlieta (3) ta' Dicembru tassena elfejn u tmintax (2018) u mal-verzjonijiet mogħtija lil Pulizija. In oltre', id-difiza ser ikollha kull dritt li tirregola dik id-deposizzjoni bil-jedd tal-kontro ezami. B'zieda ma dan, din il-Qorti zzid ukoll li l-appellant ma jidher li rriskontra l-ebda diffikulta sabiex ressaq l-aggravji tiegħu, fejn huwa stess għamel referenza għal provi prodotti quddiem l-Ewwel Qorti inkluz dak li xehdu x-xhieda quddiem l-Ewwel Qorti.

Din il-Qorti tqis li la darba sejrjn jerggħu jinstemgħu x-xhieda li xehdu quddiem l-Ewwel Qorti, jekk l-appellant ikun jixtieq jixhed quddiem din il-Qorti għandu

jipprezenta rikors quddiem din il-Qorti sabiex din il-Qorti tqis jekk fl-interess tal-gustizzja u *ai termini* tal-artikolu 506 tal-Kapitolu 9 tal-Ligijiet ta' Malta ghandhiex tawtorizza lil appellant biex jixhed quddiem din il-Qorti f'kaz li huwa jkun jixtieq li jaghmel dan.

Din il-Qorti tissottolinea kif anke ssugerixxa l-Avukat Generali fir-risposta tieghu, li huwa desiderabbli kemm ghal partijiet u anke ghal din il-Qorti li kull xhieda anke fi proceduri sommarji jigu rrekordjata sabiex f'kaz ta' appell, tkun tista' ssir it-traskrizzjoni taghha minghajr ma jkun hemm dewmien inutili fejn din il-Qorti ikollha terga tisma' xhieda li jkunu gia xehdu quddiem l-Ewwel Qorti.

Ghal dawn il-motivi, stante li din il-Qorti tqis il-lanjanza mressqa mill-appellant fis-seduta tal-erbgha (4) ta' Gunju tas-sena elfejn u dsatax (2019) ghal referenza Kostituzzjonali bhala frivola u vessatorja, qieghda tichad it-talba ghal referenza Kostituzzjonali, u tordna l-prosegwiment tas-smiegh tal-appell billi tordna s-smiegh mill-gdid tax-xhieda li xehdu quddiem l-Ewwel Qorti.

(ft) Consuelo Scerri Herrera

Imhallett

VERA KOPJA

Franklin Calleja

Deputat Registratur